

महाराष्ट्र टाइम्स | कोल्हापूर | सोमवार, ९ डिसेंबर २०१९

एच. पी. पाटील यांना पुरस्कार

कोल्हापूर

क्रांतिसूर्य
फाउंडेशनच्यावतीने
राज्यस्तरीय आदर्श
शिक्षक पुरस्कार
विवेकानंद कॉलेजचे
भूगोल विभागप्रमुख



प्रा. एच. पी. पाटील यांना प्रा. बाबूराव
कदम यांच्याहस्ते देण्यात आला.

प्रा. पाटील राष्ट्रीय सेवा योजना
कार्यक्रम अधिकारी म्हणून कार्यरत
असून राष्ट्रीय सेवा योजनेच्या
माध्यमातून महाविद्यालयात रक्तदान
शिबिर, एड्स जनजागृती, लेक वाचवा
आदी विषयांवर जनजागृती, वृक्षारोपण
यांसारख्या उपक्रमांचे आयोजन करतात.
महापुरावेळी न्यू पॅलेस परिसरातील ३००
पूरग्रस्तांना सुरक्षितस्थळी आणण्यासाठी
त्यांनी पुढाकार घेतला. शाहूवाडीतील
दुर्गम भागातील लोकांसाठी मोफत
औषधोपचार शिबिराचे आयोजन केले.
ऑनिमिया मुक्तीसाठी पाच गावे दत्तक
घेऊन त्यांनी भरीव मदत दिली होती.

स्वामी विवेकानंद शिक्षण संस्थेचे
कार्याध्यक्ष प्राचार्य अभयकुमार साळुंखे,
संस्थेच्या सेक्रेटरी प्राचार्या शुभांगी गावडे,
प्राचार्य डॉ. एस. वाय. होनगेकर यांनी
पाटील यांचे अभिनंदन केले. **14**

महाराष्ट्र टाइम्स | कोल्हापूर | सोमवार, ९ डिसेंबर २०१९

विज्ञान प्रदर्शन उद्घापासून

कोल्हापूर : स्वामी विवेकानंद शिक्षण संस्था संचलित माले (ता. पन्हाळा) येथील न्यू इंग्लिश स्कूलमध्ये ४५ व्या पन्हाळा तालुकास्तरीय विज्ञान प्रदर्शनाचे आयोजन केले असल्याची माहिती पन्हाळ्याचे गटशिक्षणाधिकारी ए. एम. आकुडेंकर व नियोजन समितीच्या प्रमुख मुख्याध्यापिका महानंदा कदम यांनी दिली.

गटशिक्षणाधिकारी आकुडेंकर म्हणाले, 'मंगळवारी (ता. १०) प्रदर्शनाचे उद्घाटन वारणा समूहाचे

अध्यक्ष आमदार डॉ. विनय कोरे यांच्या अध्यक्षतेखाली व स प्राचार्य अभयकुमार साळुंखे यांच्या हस्ते होणार आहे. जिल्हा परिषदेचे समाज कल्याण सभापती विशांत महापुरे, जिल्हा नियोजन समितीचे सदस्य शिवाजीराव मोरे प्रमु उपस्थित राहणार आहेत. तर बक्षीस वितरण व समारोप आमदार पी. एन. पाटील यांच्या अध्यक्षतेखाली व जिल्हा परिषदेचे उपाध्यक्ष सर्जेराव पाटील, प्राचार्य डॉ. युवराज भोसले यांच्या उपस्थितीत होणार आहे.' **M+**

आत्मचिंतनातून गुणवत्ता विकासाची पायाभरणी : प्राचार्य साळुंखे

कोल्हापूर (प्रतिनिधी) : आत्मचिंतनातून गुणवत्ता विकासाची पायाभरणी शिक्षणमहर्षी डॉ. बापूजी साळुंखे यांनी केली आहे. उत्तम गुणवत्तापूर्ण शिक्षणासोबत समाजोपयोगी सुसंस्कारी शिक्षण आत्मसात करावे, असे आवाहन स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे यांनी केले. श्री स्वामी विवेकानंद शिक्षण संस्था आयोजित गुणवत्ताधारक विद्यार्थी मेळाव्यात मार्गदर्शनात ते बोलत होते. प्राचार्य साळुंखे म्हणाले, विद्यार्थ्यांनी अभ्यास घटकांचा सखोल अभ्यास नव्या तंत्रज्ञानाचा वापर करून करावा. प्रास्ताविक प्राचार्य डॉ. एस. वाय. होनगेकर यांनी केले. प्रा. वीणा पाटील यांनी सूत्रसंचालन केले.